
आदेश 

26 सितम्बर 2017 
सं० / वि०उ० - 02 - 13 / 11 - 1650 — राज्य की चीनी मिलों के लिए पेराई सत्र 2014 - 15 से 2016 - 17 के 
लिए अपराम्परागत रूप में आरक्षित किये गये ग्रामों के आरक्षण की अवधि समाप्त हो चुकी है । उपरोक्त आलोक में ऐसे 
ग्रामों का आगे के वर्षों के लिए आरक्षण, प्रवृत्त आरक्षण के किसी अंश में आवश्यक सुधार एवं मुक्त क्षेत्रों के आरक्षण के 
उद्देश्य से विभागीय पत्र संख्या - 1300 दिनांक - 28.07. 2017 के माध्यम से राज्य की चीनी मिलों से आगे के वर्षों के लिए 
आरक्षण प्रस्ताव की माँग की गयी थी । तआलोक में बिहार ईख ( आपूर्ति एवं खरीद का विनियमन ) अधिनियम - 1981 
की धारा - 31 (1 ) में प्रदत्त शक्तियों का प्रयोग करते हुए मैं , जितेन्द्र कुमार सिंह, ईखायुक्त , बिहार, पटना द्वारा मेसर्स जय 
श्री सुगर्स लि० , मंझौलिया , प. चम्पारण से प्राप्त प्रस्ताव की सभी चीनी मिलों के प्रतिनिधियों, क्षेत्रीय ईख पदाधिकारियों , 
विभागीय पदाधिकारियो एवं अन्य संबंधितों के समक्ष दिनांक 18.09. 2017 को पूर्वाह्न 11:45 बजे सुनवाई की गयी । 

विभागीय आदेश ज्ञापांक - 2316 दिनांक 24. 09. 2015 के माध्यम से इस चीनी मिल को पराम्परागत रूप से 
पेराई सत्र 2015 - 16 से 2019 - 20 के लिए आरक्षित 187 ग्रामों के आरक्षण एवं विभागीय आदेश ज्ञापांक - 2156 दिनांक 
24.09 . 2014 के माध्यम से अपराम्परागत रूप से पेराई सत्र 2014 - 15 से 2016 - 17 के लिए आरक्षित 124 ग्रामों के 
आरक्षण से संबंधित आदेश पत्र का भी अवलोकन किया गया । 

अपने क्षेत्र आरक्षण के प्रस्ताव के सन्दर्भ में मेसर्स जय श्री सुगर्स लि०, मंझौलिया , प. चम्पारण के प्रबंधक द्वारा 
बताया गया कि उनके चीनी मिल की पेराई क्षमता 5000 TCD है । उन्होंने बताया गया कि पेराई सत्र 2017 - 18 के 
लिए उनका NCR 57.44 लाख क्विटल निर्धारित किया गया है । उनके आरक्षित क्षेत्र में 52102.92 एकड़ में गन्ने की 
खेती हुई है जिसमें लगभग 140 क्विटल प्रति एकड़ की दर से पेराई हेतु 72.94 लाख क्विटल गन्ना उपलब्ध होने की 
संभावना है । उन्होंने बताया कि उनके आरक्षित क्षेत्र से पड़ोस की चीनी मिलों द्वारा लगातार गन्ने की अवैध खरीद 
( पोचिंग ) करने के कारण पेराई हेतु गन्ने की पर्याप्त उपलब्धता होते हुए भी उनको अपने आवश्यकतानुसार के अनुरूप 
गन्ने की पेराई करने में कठिनाई होती है , जिस कारण उनके मिल को आर्थिक क्षति होती है । आरक्षित क्षेत्र में उनके 
मिल द्वारा वर्षवार ईख विकास के कार्यक्रम चलाये जाते हैं । 

उन्होंने बताया कि पश्चिम चम्पारण जिला अन्तर्गत 15 ग्राम , पूर्वी चम्पारण जिला अन्तर्गत पहाड़पुर अंचल के 
52 ग्राम, अरेराज अंचल के 45 ग्राम , हरसिद्धि अंचल के 12 ग्राम कुल 124 ग्राम वर्षों से अपराम्परागत रूप से उनको 
आरक्षित होते आ रहे हैं । उनके चीनी मिल के पेराई क्षमता के अनुरूप गन्ने की आवश्यकता की पूर्ति हेतु इन ग्रामों को 

उनके मिल के साथ आरक्षित रखे जाने की आवश्यकता है । उपरोक्त आलोक में उनके द्वारा पूर्व से आरक्षित होते आ 
रहे 124 ग्रामों को पुनः उनके पक्ष में आरक्षित करने हेतु अनुरोध किया गया । 

सुनवाई में उपस्थित मेसर्स एच. बी . एल . इकई - सुगौली के प्रबंधक द्वारा पहाड़पुर में इस चीनी मिल द्वारा किये 
गये 29 ग्रामों के आरक्षण प्रस्ताव का विरोध किया गया तथा बताया गया कि ये सारे ग्राम उनके चीनी मिल के समीप 
है । वहाँ के किसान भी सुगौली चीनी मिल से जुड़ना चाहते हैं । अतः इन 29 ग्रामों को मझौलिया के स्थान पर सुगौली 
चीनी मिल को आरक्षित किया जाय । सुगौली चीनी मिल के प्रबंधक द्वारा बताया गया कि गत् अपराम्परागत आरक्षण के 
समय विभाग द्वारा समीक्षा कर आदापुर अंचल के 7 ग्रामों को चीनी मिल के साथ आरक्षित किया गया था । परन्तु , 
आदेश में इन 7 ग्रामों को मझौलिया चीनी मिल के पराम्परागत आरक्षण आदेश से हटाते हुए सुधार का उल्लेख आदेश 
में अंकित नहीं हो पाया था । उन्होंने अनुरोध किया कि समीक्षा कर इस त्रुटि का निराकरण इस आरक्षण आदेश में 
अंकित किया जाय । सुनवाई में उपस्थित नरकटियागंज के कार्यपालक अध्यक्ष द्वारा पश्चिम चम्पारण में इस मिल को 
आरक्षित 3 ग्रामों को उनके पक्ष में आरक्षित करने की माँग की गयी । चूंकि इस मिल का पूर्वी चम्पारण जिला में भी 
काफी ग्राम आरक्षित होते हैं अतः सुनवाई के दौरान उपस्थित पश्चिम चम्पारण जिले की अन्य मिलें द्वारा भी प० 
चम्पारण जिला में इस मिल के लिए अपराम्परागत् आरक्षण का विरोध किया गया । 

इस चीनी मिल का आरक्षित क्षेत्र पश्चिम एवं पूर्वी चम्पारण दोनों जिलों में फैला हुआ है । बैठक में पश्चिम 
चम्पारण जिले के मिल प्रतिनिधियों द्वारा पश्चिम चम्पारण जिला अन्तर्गत अपराम्परागत रूप से ग्रामों के आगे के वर्षों के 
लिए आरक्षण की आवश्यकता की समीक्षा हेतु अनुरोध किया गया । अब तक बंद चीनी मिलों के क्षेत्र को अपराम्परागत 
रूप में तीन वर्षों के लिए आरक्षित किये जाते रहे हैं । Sugarcane control order के clause 6 A के प्रावधान के अनुसार 
15 कि० मी० की परिधि के अन्दर कोई नई चीनी मिल नहीं लग सकती है । पश्चिम चम्पारण जिले की सभी चीनी 
मिलों ने अपने पेराई क्षमता का विस्तार किया है एवं आगे भी कर रही है । उपरोक्त के आलोक में एवं जिले में उपलब्ध 
खेती योग्य भूमि के दृष्टिगत जिले में किसी अन्य नयी चीनी मिल की स्थापना या बंद चीनी मिल के पुनर्जीवन की 
संभावना नहीं दिखती है । ऐसी स्थिति में आगे के वर्षों के लिए अपराम्परागत रूप से इस जिले के ग्राम को आरक्षित 
करने की आवश्यकता प्रतीत नहीं होती है । ऐसे ग्रामों को जिले की कार्यरत चीनी मिलों के साथ ईख अधिनियम की 
धारा 31 (1) के प्रावधानों के आलोक में परम्परागत् रूप से आरक्षित कर देना ही श्रेयस्कर प्रतीत होता है । 

इस सुनवाई के पूर्व दिनांक 13.09. 2017 को संबंधित क्षेत्र के गन्ना कृषकों की सुनवाई हुई थी । सुनवाई के 
दौरान उनके द्वारा अभिव्यक्त की गई भावनाओं सहित सभी किसानों, उनके प्रतिनिधियों, जनपतिनिधियों से प्राप्त 
अभ्यावेदनों का सूक्ष्मता से अध्ययन किया गया । सुनवाई के क्रम में नौतन अंचल के पटजिरवा, सूरजपुर, मसानढ़ाब, 
मंगलपुर एवं श्रीनगर के किसानों द्वारा व्यक्तिगत रूप से साक्षात्कार कर यह बताया गया कि उनका क्षेत्र दियारा क्षेत्र है 
जहाँ से उनके द्वारा उत्पादित गन्ने के निष्पादन में कठिनाई होती है । उन्हें अपने गन्ने की बिक्री हेतु पड़ोसी जिले के 
चीनी मिलों तक जाना पड़ता है । ऐसी स्थिति में उनके द्वारा गन्ने के क्रय की समुचित व्यवस्था करने की माँग की 
गयी थी । 

संयक्त क्षेत्रीय विकास परिषद, पश्चिम चम्पारण द्वारा किये गये अनशंसा का भी अवलोकन किया गया । समीक्षा 
के क्रम में यह स्पष्ट हुआ कि यह चीनी मिल पश्चिम चम्पारण एवं पूर्वी चम्पारण दोनों जिलों के वार्डर पर स्थित है एवं 
उस आलोक में इस मिल का आरक्षित क्षेत्र दोनों जिलों में फैला हुआ है । पश्चिम चम्पारण जिला अन्तर्गत 180 ग्राम इस 
मिल को पराम्परागत रूप से आरक्षित होते आ रहे हैं तथा उसके साथ पश्चिम चम्पारण के 15 अतिरिक्त ग्राम एवं पूर्वी 
चम्पारण जिले के 124 ग्राम भी अपराम्परागत् रूप में इस मिल को आरक्षित होते आ रहे हैं जिसमें लगभग 2,10 ,000 
एकड़ से भी अधिक खेती योग्य भूमि की उपलब्धता है । उपलब्ध कृषि योग्य भूमि में पेराई सत्र 2017 - 18 के लिए मात्र 
52102.92 एकड़ भूमि में ही ईख का आच्छादन है जिसमें इस मिल को औसतन 140 क्विटल / एकड़ सप्लाई इल्ड की 
दर से लगभग 72.94 लाख क्विटल गन्ने की उपलब्धता रहेगी, जो इसके लिए निर्धारित NCR 57. 44 लाख क्विटल 
से काफी अधिक है । 

इस मिल के पेराई सत्र 2016 - 17 के कार्य - कलाप की समीक्षा करने से यह स्पष्ट होता है कि 2016 - 17 में 
इस चीनी मिल के आरक्षित क्षेत्र में 49386.04 एकड़ भूमि में ईख का आच्छादन था । इस मिल द्वारा मात्र 49.98 लाख 
क्विटल गन्ने की पेराई की गयी अर्थात् सप्लाई इल्ड मात्र 101. 20 क्विटल / एकड़ रहा । इतना कम औसत सप्लाई इल्ड 
इस मिल के आरक्षित क्षेत्र के किसानों के लिए किसी भी प्रकार से लाभकारी प्रतीत नहीं होता है । आवश्यकता है कि 
इस मिल के लिए गठित किये जाने वाले आरक्षित क्षेत्र में मिल के सक्रिय एवं सार्थक सहयोग से सघन ईख विकास के 
कार्यक्रम चलाये जाए । वैसी स्थिति में ही ईख अधिनियम के प्रावधान के अन्तर्गत क्षेत्र आरक्षित किये जाने के उद्देश्य की 
पूर्ति हो पायेगी । 

समीक्षा के क्रम में यह भी परिलक्षित हुआ कि पश्चिम चम्पारण जिले में पाँच चीनी मिलें कार्यरत है तथा इस 
मिल के अलावे अन्य मिलों को गन्ने की खेती हेतु खेती योग्य भूमि का अभाव है । 

चूँकि पूर्व से ही इस मिल को प० चम्पारण जिले में 180 ग्राम आरक्षित है अतः इसी जिले में अपराम्पागत् रूप 
से और अतिरिक्त ग्राम आरक्षित किये जाने का कोई औचित्य प्रतीत नहीं होता है । पूर्वी चम्पारण जिले में पूर्व से इस 
मिल को 109 ग्राम आरक्षित है , जो इस मिल के निरंतरता में हैं । इन 109 ग्रामों में ईख विकास कार्यक्रम चलाकार यह 
मिल अपने पेराई क्षमता को बढ़ाकर ( दो गुणा कर ) भी गन्ने की आवश्यकता की पूर्ति कर सकती है । 

उपरोक्त परिप्रेक्ष्य में संबंधित सभी पक्षों को सुनने के पश्चात् सम्यक विचारोपरान्त मेसर्स जय श्री सुगर्स लि०, 
मंझौलिया , प . चम्पारण के पक्ष में पेराई सत्र 2017 -18 से 2021 - 22 (पाँच वर्षो) के लिए पश्चिम चम्पारण जिला 

अन्तर्गत अनुसूची - " क " पर अंकित 10 ग्रामों को पराम्परागत रूप में एवं पूर्वी चम्पारण जिला अन्तर्गत अनुसूची - " ख " 
पर अंकित 109 ग्रामों को अपराम्परागत रूप में पेराई सत्र 2017 -18 से 2019 - 20 ( तीन वर्षों) के लिए आरक्षित किया 
जाता है । 

आदेश से, 
जितेन्द्र कुमार सिंह , 
ईखायुक्त, बिहार । 


जय श्री सुगर मिल्स लि ., मझौलिया को पेराई सत्र 2017 - 18 से 2021 - 22 तक परम्परागत रूप से 

आरक्षित 10 ग्रामों की सूची : 

